

ದಿಂದ ಲಿಂಗ ಕಿಲೋ ಮೀಟರ್ ಮುಂದೆ ಹೋಗುತ್ತದೆ. ಆ ಭಾಗಕ್ಕೆ ಅದೇ ಕಡೆಯ ಬಸ್ಸು. ಆ ಬಸ್ಸಿನಲ್ಲಿ ಪ್ರತಿದಿನ ೮೦-೧೦೦ ಜನ ಪ್ರಯಾಣ ಮಾಡುತ್ತಾರೆ. ಅವರೆಲ್ಲ ಇಂದು ಘೇರಾವು ಮಾಡುತ್ತಿದ್ದಾರೆ. ಈ ವಿಚಾರವನ್ನು ಮಂತ್ರಿಗಳ ಗಮನಕ್ಕೂ ತಂದಿದ್ದೇನೆ ಮತ್ತು ಡಿಪೋ ಮಾನ್ಯನೇಜರಿಗೂ ಹೇಳಿದ್ದೇನೆ. ಅವಶ್ಯಕತೆ ಇದ್ದರೆ ಪ್ರಾರಂಭ ಮಾಡುತ್ತೇವೆಂದರೆ ಏನು ಅರ್ಥ.

ಶ್ರೀ ಎ. ವಿ. ಅಪ್ಪಸ್ವಾಮಿ ರೆಡ್ಡಿ.—ಬೇರೆ ಎಲ್ಲಾ ಕಡೆಗಳಲ್ಲೂ ಇದೇ ರೀತಿ ಮಳೆಗಾಲದಲ್ಲಿ ಬಸ್ಸುಗಳನ್ನು ನಿಲ್ಲಿಸಿದ್ದೀರಾ?

ಶ್ರೀ ಎಂ. ಪಿ. ಪ್ರಕಾಶ್.—ಈ ಮಾರ್ಗದಲ್ಲಿ ಈಗಾಗಲೇ ಬಸ್ಸುಗಳು ಓಡುತ್ತಿವೆ. ಬೆಂಗಳೂರು-ಬಾಗೆಪಲ್ಲಿ ಮತ್ತು ಕೋಲಾರ-ಬಾಗೆಪಲ್ಲಿಯ ಬಸ್ಸುಗಳು ಆ ಮಾರ್ಗದಲ್ಲಿ ಓಡುತ್ತಿವೆ. ಬಸ್ಸುಗಳ ಸಮಸ್ಯೆ ಬಗ್ಗೆ ಶಾಸಕರೊಡನೆ ಸಮಾಲೋಚನೆ ಮಾಡಿದ ಕೂಡಲೇ ಕ್ರಮ ಕೈಗೊಳ್ಳುವಂತೆ ಅಧಿಕಾರಿಗಳಿಗೆ ಅದೇಶ ಕೊಟ್ಟಿದ್ದೇನೆ. ಈ ಸಮಸ್ಯೆ ಆಮೇಲೆ ಬಂದಿರುವುದರಿಂದ ಮಳೆಗಾಲ ಕಳೆದ ನಂತರ ಮೊದಲಿನಂತೆ ವ್ಯವಸ್ಥೆ ಮಾಡಿಕೊಡುತ್ತೇವೆ.

ಶ್ರೀ ವಿ. ಮುನಿಯಪ್ಪ.—ಅಲ್ಲಿ ಬಹಳ ಜನರಿಗೆ ತೊಂದರೆಯಾಗಿದೆ. ಈಗ ಚಳುವಳಿ ಕೂಡ ಪ್ರಾರಂಭವಾಗುತ್ತಿದೆ. ದಯಮಾಡಿ ಬಸ್ಸನ್ನು ಓಡಿಸುವುದಕ್ಕೆ ಪ್ರಯತ್ನ ಮಾಡಿ.

ಉಪಾಧ್ಯಕ್ಷರು.—ಈಗ ಮಳೆಗಾಲ ಮುಗಿಯಿತು ಬಿಡಿ.

೧೩೧ ಶ್ರೀ ಎಂ. ಮಹದೇವ್ (ನಂಜನಗೂಡು).—ಮಾನ್ಯ ವಾರ್ತಾ ಪ್ರಚಾರ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ೧೯೮೩ರ ಜನವರಿಯಿಂದ ಸರ್ಕಾರದ ಸಾಧನೆಯ ಬಗ್ಗೆ ಬಿಡುಗಡೆ ಮಾಡಿದ ಜಾಹಿರಾತು ಗಳೆಷ್ಟು ?

ಆ) ಈ ಸಂಬಂಧದಲ್ಲಿ ಪತ್ರಿಕೆಗಳಿಗೆ ನೀಡಿದ ಹಣವೆಷ್ಟು ?

ಶ್ರೀ ಎಂ. ರಘುಪತಿ (ವಾರ್ತಾ ಪ್ರಚಾರ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು).—

೧) ಫೆಬ್ರವರಿ ೧೯೮೩ “ನಾಡಿನಲ್ಲಿ ನವೋದಯಕ್ಕೆ ನಾಂದಿ”

೨) ಏಪ್ರಿಲ್ ೧೯೮೩ “ಧೃಡ ನಿಲವು ದಿಟ್ಟ ಹೆಜ್ಜೆ”.

೩) ಜುಲೈ ೧೯೮೩ “ಜನಹಿತ ಸಾಧನೆಯ ಅರ್ಥಪೂರ್ಣ ೬ ತಿಂಗಳು”.

ಈ ಸಂಬಂಧದಲ್ಲಿ ವೆಚ್ಚವಾಗಿರುವ ಹಣ ರೂ. ೨೦,೮೬,೩೦೦.

ಶ್ರೀ ಎಂ. ಮಹದೇವ್.—ಕೇವಲ ೬-೭ ತಿಂಗಳಲ್ಲಿ ೨೦ ಲಕ್ಷದ ೮೦ ಸಾವಿರದ ೩೦೦ ರೂಪಾಯಿ ಗಳನ್ನು ಖರ್ಚು ಮಾಡಿದಾರೆ. ಇದು ದುಂದು ವೆಚ್ಚ ಅಲ್ಲವೆ ? ಇದರಿಂದ ಜನತೆಗೆ ಏನು ಪ್ರಯೋಜನವಾಗಿದೆ ? ನಂಜನಗೂಡಿನಲ್ಲಿ ಪ್ರವಾಸೋದ್ಯಮ ಕೇಂದ್ರವನ್ನು ಕೊಡಿ ಎಂದರೆ ಹಣ ಇಲ್ಲವೆಂದು ಹೇಳಿದ ಸಚಿವರು ಇಂಥ ಪತ್ರಿಕೆಗಳಿಗೆ ಇಷ್ಟೊಂದು ಹಣ ಕೊಟ್ಟಿದ್ದಾರಲ್ಲ. ಇದರಿಂದ ಏನು ಪ್ರಯೋಜನವಾಗಿದೆ ? ಇದು ಜನತಾ ಸರ್ಕಾರದ ನೀತಿಯೇ ?

ಶ್ರೀ ಎಂ. ರಘುಪತಿ.—ಆ ಖಾತೆ ಬೇರೆ, ಈ ಖಾತೆ ಬೇರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—೨೦,೮೬,೦೦೦ ರೂಪಾಯಿಗಳಲ್ಲಿ ಫೆಬ್ರವರಿ ಮತ್ತು ಏಪ್ರಿಲ್ ತಿಂಗಳಲ್ಲಿ ಖರ್ಚು ಮಾಡಿದ ಹಣ ಎಷ್ಟು ? ಅದರಲ್ಲಿ ಪತ್ರಿಕೆಗಳಿಗೆ ಜಾಹಿರಾತು ಮೂಲಕ ಕೊಟ್ಟ ಹಣ ಎಷ್ಟು ? ಅಥವಾ ಪುಸ್ತಕವನ್ನು ಮುದ್ರಿಸಲು ಖರ್ಚು ಮಾಡಿದ ಹಣ ಎಷ್ಟು ?

ಶ್ರೀ ಎಂ. ರಘುಪತಿ.—ಪುಸ್ತಕದ ಬಗ್ಗೆ ಪ್ರತ್ಯೇಕವಾದ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ ಸಣ್ಣ ಪತ್ರಿಕೆಗಳಿಗೆ ೯,೦೨,೨೫೦ ರೂಪಾಯಿಗಳನ್ನು ಕೊಟ್ಟಿದೆ ಮಧ್ಯಮ ಪತ್ರಿಕೆಗಳಿಗೆ ೧,೬೨,೭೫೦ ರೂಪಾಯಿಗಳನ್ನು ಕೊಟ್ಟಿದೆ; ನಿಯತಕಾಲಿಕೆಗಳಿಗೆ ೪೮,೩೦೦ ರೂಪಾಯಿಗಳನ್ನು ಕೊಟ್ಟಿದೆ; ಹಿಂದುಳಿದ ಪಂಗಡಗಳ ಪತ್ರಿಕೆಗಳಿಗೆ ಜಾಹಿರಾತು ಬಿಡುಗಡೆ ಮಾಡಿರುವುದು ೧೯,೭೦೦ ರೂಪಾಯಿ ಗಳು. ಏಜೆನ್ಸಿ ಮೂಲಕ ದೊಡ್ಡ ಪತ್ರಿಕೆಗಳಿಗೆ, ನಿಯತಕಾಲಿಕೆಗಳಿಗೆ ೮,೨೭,೦೦೦ ರೂಪಾಯಿ ಗಳನ್ನು ಇತರ ದಿನಪತ್ರಿಕೆಗಳಿಗೆ ೧,೨೫,೦೦೦ ರೂಪಾಯಿಗಳನ್ನು ಬಿಡುಗಡೆ ಮಾಡಲಾಗಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಫೆಬ್ರವರಿಯಲ್ಲಿ “ನವೋದಯಕ್ಕೆ ನಾಂದಿ” ಎಂದು, ಎಪ್ರಿಲ್‌ನಲ್ಲಿ “ದೃಢ ನಿಲುವು, ದಿಟ್ಟ ಹೆಜ್ಜೆ” ಎಂದು ಒಂದು ಹೀಗೆ ಎರಡು ತರಹದ ನ್ನು ಹೇಳಿದ್ದೀರಿ. ಈ ಎರಡಕ್ಕೆ ಖರ್ಚು ಎಷ್ಟಾಗಿದೆ? ಆ ಸಂದರ್ಭದಲ್ಲಿ ಅದನ್ನು ಮಾಡುವುದಕ್ಕೆ ಚುನಾವಣೆ ಕಾರಣವೇನು?

ಶ್ರೀ ಎಂ. ರಘುಪತಿ.—ಕನಕಪುರ ಚುನಾವಣೆಗೂ ಇದಕ್ಕೂ ಸಂಬಂಧವಿಲ್ಲ. ಹಿಂದೆ ಳು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ. ಈಗ ನಾವು ಖರ್ಚು ಮಾಡಿರುವುದು ಬಹಳ ಕಡಿಮೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಫೆಬ್ರವರಿ ಮತ್ತು ಎಪ್ರಿಲ್ ತಿಂಗಳಲ್ಲಿ ಇದಕ್ಕೆ ಖರ್ಚು ಮಾಡಿರುವ ಹಣ ಎಷ್ಟು? ವಿವರಗಳು ಇದ್ದರೆ ಒದಗಿಸಿ ಕೊಡಿ.

ಶ್ರೀ ಎಂ. ರಘುಪತಿ.—ನನ್ನ ಹತ್ತಿರ ಈಗ ವಿವರ ಇಲ್ಲ. ಮತ್ತೆ ಒದಗಿಸಿ ಕೊಡುತ್ತೇನೆ.

ಶ್ರೀ ಎಂ. ಮಹದೇವ್.—ಸಣ್ಣ ಪತ್ರಿಕೆಗಳಿಗೆ ಜಾಹೀರಾತು ಕೊಡುವುದರಲ್ಲಿ ಸರ್ಕಾರ ಕಡೆಗಣಿಸುತ್ತದೆ. ಆ ರೀತಿ ಕಡೆಗಣಿಸಬೇಡಿ ಎಂದು ಹೇಳುತ್ತಿದ್ದೇನೆ.

ಶ್ರೀ ಎಂ. ರಘುಪತಿ.—ಹಿಂದೆಂದೂ ಕೊಡದಷ್ಟು ಪ್ರಮಾಣದಲ್ಲಿ ಸಣ್ಣ ಪತ್ರಿಕೆಗಳಿಗೆ ನಾವು ಪ್ರೋತ್ಸಾಹ ಕೊಟ್ಟಿದ್ದೇವೆ; ಕೊಡುತ್ತಿದ್ದೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಎಷ್ಟು ಸಣ್ಣ ಪತ್ರಿಕೆಗಳಿಗೆ ಪ್ರೋತ್ಸಾಹ ಕೊಟ್ಟಿದೆ? ಸರ್ಕಾರದ ನೀತಿ ಇದರ ಬಗ್ಗೆ ಏನಿದೆ? ದೊಡ್ಡ ಪತ್ರಿಕೆಗಳಿಗೆ ಜಾಹೀರಾತು ಕೊಡುವುದಕ್ಕೆ ಇರುವ ನೀತಿ ಏನು? ಹಿಂದಿನ ಸರ್ಕಾರದ ನೀತಿಗೂ ತಮ್ಮ ನೀತಿಗೂ ಇರುವ ವ್ಯತ್ಯಾಸ ಏನು?

ಶ್ರೀ ಎಂ. ರಘುಪತಿ.—ನೀತಿಯಲ್ಲಿ ದೊಡ್ಡ ಬದಲಾವಣೆ ಏನೂ ಇಲ್ಲ. ಮಧ್ಯಮ ಪಟ್ಟಿಯಲ್ಲಿರತಕ್ಕ ಸಣ್ಣ ಪತ್ರಿಕೆಗಳಿಗೆ ಜಾಹೀರಾತು ಕೊಡುವ ನೀತಿ ಬಗ್ಗೆ ಸಲಹೆ ನೀಡಲು ಒಂದು ಕಮಿಟಿ ಮಾಡಿದೆ. ಆ ಕಮಿಟಿಯವರು ರೂಲ್ಸ್ ಮಾಡಿದ್ದಾರೆ. ಅದಕ್ಕೆ ಹೊರತಾಗಿ ಯಾವ ಪತ್ರಿಕೆಗಳಿಗೂ ಜಾಹೀರಾತು ಕೊಡುವುದರಲ್ಲಿ ತಾರತಮ್ಯ ತೋರಿಸಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಒಟ್ಟು ಎಷ್ಟು ಖರ್ಚಾಗಿದೆ?

ಶ್ರೀ ಎಂ. ರಘುಪತಿ.—೨೦ ಲಕ್ಷ ರೂ. ಸಾವಿರ ರೂಪಾಯಿ ಎಂದು ಹೇಳಿದ್ದೇನೆ.

ಬಸವ ಕಲ್ಯಾಣದಲ್ಲಿ ಸಿವಿಲ್ ನ್ಯಾಯಾಲಯದ ಸ್ಥಾಪನೆಯ ಬಗ್ಗೆ

೧೨೮. ಶ್ರೀ ಬಸವರಾಜ ಶಂಕರಪ್ಪ ಪಾಟೀಲ್ (ಬಸವ ಕಲ್ಯಾಣ).—ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ಉತ್ತರಿಸುವರೇ?

ಅ) ಬಸವ ಕಲ್ಯಾಣದಲ್ಲಿ ಸಿವಿಲ್ ಕೋರ್ಟ್‌ನ್ನು ಪ್ರಾರಂಭಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಎ. ಲಕ್ಷ್ಮೀನಾರಾಯಣ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದು ಕೊರತೆಗಳ ಮಂತ್ರಿಗಳು).—

ಅ) ಉಚ್ಚ ನ್ಯಾಯಾಲಯದ ಅಭಿಪ್ರಾಯವನ್ನು ತಿಳಿಸುವಂತೆ ಉಚ್ಚ ನ್ಯಾಯಾಲಯದ ರಿಜಿಸ್ಟ್ರಾರ್ ಅವರನ್ನು ಕೋರಲಾಗಿದೆ.

ಶ್ರೀ ಬಸವರಾಜ ಶಂಕರಪ್ಪ ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಬೀದರ್ ಜಿಲ್ಲೆಯ ಬಸವಕಲ್ಯಾಣ ಬಹಳ ಹಿಂದುಳಿದ ತಾಲ್ಲೂಕು. ಬಸವಕಲ್ಯಾಣ ಪಟ್ಟಣದಲ್ಲಿ ೪೦ ಸಾವಿರ ಜನಸಂಖ್ಯೆ ಇದೆ. ಆದ್ದರಿಂದ ಅಲ್ಲಿ ಸಿವಿಲ್ ಕೋರ್ಟ್‌ನ್ನು ಕೊಡಲೇ ಪ್ರಾರಂಭಿಸಬೇಕಾದ ಅವಶ್ಯಕತೆ ಇದೆ. ಆದ್ದರಿಂದ ಆ ಬಗ್ಗೆ ಕೂಡಲೇ ಕ್ರಮ ತೆಗೆದುಕೊಳ್ಳಬೇಕು. ಒಂದು ವೇಳೆ ಉಚ್ಚ ನ್ಯಾಯಾಲಯದವರು ಬಸವಕಲ್ಯಾಣದಲ್ಲಿ ಸಿವಿಲ್ ಕೋರ್ಟ್‌ ಸ್ಥಾಪನೆ ಮಾಡುವ ಬಗ್ಗೆ ಸಕರಾತ್ಮಕ ಅಭಿಪ್ರಾಯ ನೀಡಿದರೆ ಸರ್ಕಾರದ ನಿಲುವೇನು?